

# مغربی تہذیب کا بحرِ ان

جناب ریاض الحسن نورمی ایم۔ اے

فَحَمْدُهُ وَتُصَلِّيَ عَلَيَّ سَأْئِلُهُ الْكَافِرُ وَيُحِبُّهُ أَجْمَعِينَ  
 أَمَّا بَعْدُ - فَقَالَ اللَّهُ تَعَالَى : سَأْرِيَهُمْ آيَاتِنَا فِي الْأَفَاقِ وَفِي  
 أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ - یعنی ہم غیر مسلموں کو کائنات میں اور خود  
 اُن کی اپنی جانوں میں ایسی نشانیاں دکھائیں گے کہ اُن پر واضح ہو جائے گا کہ قرآن کریم میں جو  
 کچھ کہا گیا ہے سچ ہے۔

ہم پہلے بھی بعض مضامین میں کائنات سے متعلق قرآن میں بیان کردہ بعض حقائق پیش کر چکے  
 ہیں جن کو آج سائنس دان بھی تسلیم کرنے پر مجبور ہو رہے ہیں۔ اب ہم بہ الفاظ قرآن خود اُن  
 کی جانوں سے عیاں ہونے والے چند حقائق کی طرف مختصراً اشارے کریں گے جس سے ان حقائق کی  
 سچائی بھی واضح ہو جائے گی۔

اللہ تعالیٰ کا ارشاد ہے :

بَلِ الَّذِينَ لَا يُؤْمِنُونَ بِالْآخِرَةِ فِي الْعَذَابِ وَالضَّلَالِ الْبَعِيدِ

(سبا - ۸)

یعنی جو لوگ آخرت پر ایمان نہیں رکھتے وہ عذاب اور بڑی گمراہی میں مبتلا ہیں۔

منکرینِ آخرت کو مرنے کے بعد جو عذاب ہوگا اس کا تو ہم یہاں ذکر نہیں کریں گے، البتہ  
 یہ لوگ اس دنیا میں جس عذاب اور گمراہی میں مبتلا ہیں، اس کی ایک جھلک ہم ضرور دکھائیں گے۔

ایمان و یقین کا خاتمہ | یورپ کے عیسائی پہلے بھی آخرت میں واجباً سا ایمان رکھتے تھے۔ ان کے کئی پوپ بھی ایسے گذرے ہیں جو منکرِ خدا تھے مگر دنیاوی فائدے کے لیے عیسائیت کو اختیار کیے ہوئے تھے۔

بڑے بڑے نیکو عمل لکھتا ہے کہ اگرچہ پادریوں نے مخالفت کی مگر برطانیہ کی پریوری کو نسل نے فیصلہ کر دیا ہے کہ عیسائی ہونے کے لیے دوزخ پر یقین ضروری نہیں ہے۔ اب تو ایسے فرقے بھی پیدا ہو گئے ہیں کہ جن میں عیسائیت کے بہت سے بنیادی عقائد مثلاً خدا و آخرت کو ماننا بھی ضروری نہیں رہا۔ اب آخرت کے انکار کا کیا اثر ہوا یہ بھی سن لیجیے۔

بڑے بڑے نیکو عمل ہی لکھتا ہے:

” زندگی اگرچہ ہر زمانے میں تکالیف سے بھر پور ہی ہے مگر آج ہمارے زمانے میں یہ اس سے کہیں زیادہ تکلیف دہ اور اذیتناک ہو چکی ہے جتنی کہ آج سے دو صدیاں پیشتر تھی۔“

اس کی وجہ یقین اور ایمان کی کمزوری یا فقدان ہے۔ اس کے ثبوت کے طور پر دورِ جدید کی مشہور ماہر اقتصادیات یعنی کیمبرج یونیورسٹی کی جون رابنسن کی شہادت ملاحظہ ہو۔ لکھا ہے:

” آج کل جو زندگی اتنی تکلیف دہ ہو گئی ہے MODERN LIFE IS SO

UNCOMFORTABLE اس کی ایک وجہ یہ ہے کہ ہم ان چیزوں کے متعلق بھی ذاتی طور پر

حساس ہو گئے ہیں جو بالکل یقینی اور شک و شبہ سے بالاتر سمجھی جاتی تھیں۔ پہلے لوگ جن باتوں پر

یقین کرتے تھے اور اس لیے کرتے تھے کہ انہیں وہ سچ سمجھتے تھے یا اس لیے کہ تمام صحیح النیال لوگوں

کا نظر یہی تھا۔“

اس سے قبل امریکہ کے مشہور ماہر نفسیات ولیم جیمز (WILLIAM JAMES) کا بھی سارا

(1) P. 14, Why I am not a Christian.

(2) P. 31. In Praise of Idleness and other Essays. by Bertrand Russell

(3) P. 1, Economic Philosophy, by Joan Robinson. William James



یعنی اگر خدا اپنے بندوں پر رزق وسیع کر دے تو لوگ زمین میں سرکشی اختیار کر لیں۔  
حقیقت یہ ہے کہ مادی ترقی کے ساتھ ساتھ روحانی ترقی از حد ضروری ہے۔ یہی وجہ ہے کہ  
بڑے بڑے رسل جیسے شخص کو بھی کہنا پڑا کہ:

”اب ہم اس دوسرے قسم کے نظریے کی طرف آتے ہیں جس نے انسانیت کو فائدہ پہنچایا ہے  
اور وقت پر فائدہ پہنچا سکتا ہے۔ یعنی ٹیکنیکل کے برعکس اخلاقی ترقی..... دنیا کی موجودہ  
حالت اور ایٹمی جنگ کا خطرہ اس بات کو واضح کرتا ہے کہ اگر سائنسی ترقی کے ساتھ ساتھ  
اسی مناسبت سے اخلاقی اور سیاسی ترقی نہ ہو تو اس سے تباہی میں اضافہ ہو سکتا ہے۔“  
یہی شخص دوسرے مقام پر لکھتا ہے کہ:

”سائنس نیکی کی جگہ نہیں لے سکتی۔ دل بھی اچھی زندگی کے لیے اتنا ہی ضروری ہے  
جتنا کہ داغ!“

لیکن آج کل کی حکومتیں عوام کی روحانی اور اخلاقی ترقی کی طرف کوئی توجہ نہیں دیتیں بلکہ عوام کو  
بد اخلاقی اور برائیوں کی زندگی کھلی چھٹی دی جاتی ہے بلکہ انہیں ابلاغ عامہ اور اشتہارات کے ذریعے  
اس کی ترغیب دی جاتی ہے۔ سود، قمار بازی، منشیات، فحش اور تشدد سے بھر پور فلمیں وغیرہ  
سب اس لیے برداشت کی جاتی ہیں کہ حکومت کو ان سے ٹیکس وصول ہوتا ہے اور اس سے افسر  
شاہی کے مٹھاٹھ بانٹ چلتے ہیں۔ حکمرانوں کو یہ ڈر بھی رہتا ہے کہ فلاں بڑائی کو روکنے سے کہیں لوگ  
ہمیں کم ووٹ نہ دیں اور کرسی دوسروں کو مل جائے۔ اسی وجہ سے شراب کی بندش امریکہ میں کامیاب  
نہ ہو سکی۔

وسیع و بسیط بحران | جدید دور کے مشہور سوشیالوجسٹ سارو کین (SOROKIN) جو انٹرنیشنل  
انسٹیٹیوٹ آف سوشیالوجی کے سابق صدر بھی ہیں یوں رقمطراز ہیں:  
”مغزنی زندگی کا ہر پہلو، نظم، کلچر اور تہذیب کو غیر معمولی بحران کی زد میں ہے..... اس کا

(1) P. 123. Unpopular Essays.

(2) P. 48, The Future of Science, by B. Russell.

جسم اور ذہن مریض بن چکے ہیں۔ اس کے جسم پر مشکل ہی سے کوئی ایسا نقطہ مہوگا جو صحیح کام کر رہا ہو۔ یہ بحران اہل مغرب کے آرٹ، فلسفہ، مذہب، قانون، اخلاق، رہائش، طرز فکر، طور طریق اور ان کے معاشرتی، سیاسی اور اقتصادی نظام ہائے زندگی میں آج کے خاندانی اور شادی بیاہ کے نظام بھی شامل ہیں، سبھی دائروں میں چھایا ہوا ہے۔

..... یہ بات نہیں کہ اس بحران کو مٹھلوں، سٹالینوں اور میسر لینینوں نے پیدا کیا ہے بلکہ وہ تو خود بحران تھا کہ جس نے ان کو جہنم دیا تھا..... ان کے ہٹانے سے بھی بحران ختم نہ ہوگا۔ حتیٰ کہ قابل محسوس حد تک کم بھی نہ ہوگا..... بلکہ اس سے نقل اور زیادہ بڑے اور نئے پٹلر، سٹائن، روز ویٹ، اور چرچیل پیدا ہو جائیں گے۔ اور جب تک بحران باقی رہے گا، پیدا ہوتے رہیں گے۔ اندازہ کیا جاسکتا ہے کہ ہمارے دور کے شدید بحران کی وسعت اور نفاذ کتنی ہے۔ اگر اس کا مطلب مغربی سوسائٹی کا بالکل مناتمہ نہ بھی ہو، پھر جس اس سے مقررہ سوسائٹی اور تہذیب میں ممکن حد تک زبردست انقلاب اور جدید کلچرل اور سوشل زندگی میں معنی نیز حد تک تبدیلیوں کا اندازہ ضرور کیا جاسکتا ہے۔ اس دہرے سے یہ اس سے کہیں گرا ذرا اہم ہے جتنا کہ اس کو ایک عام بحران کا نام دینے والے سمجھتے ہیں۔ ماورکیت سے زیادہ یا کیپیٹل ازم سے کمیونزم کی طرف قدم بالکل غیر اہم ہے، بہ نسبت اس تبدیلی کے جو کسی کلچر یا سوسائٹی کو بنیادی طور پر تبدیل کرنے کے اثرات سے ہوتی ہے۔ جیسے تھویری

( Ideator ) تہذیب یا اس کا عکس :-

تہذیب تہذیب اپنے خنجر سے آپ ہی خودکشی کرے گی  
جو شاخِ تازک پہ آشیانہ بنے گا تا پائیدار ہوگا

غم و اندوہ کا دور | امریکہ کے مشہور ماہر اقتصادیات، سرخ نگار اور سوشل تاریخ کے ماہر  
فرڈیننڈ لٹبرگ اور مشہور ماہر نفسیات و سماجی امراض مارینا ایف فارنہم (ایم۔ ڈی)

لکھتے ہیں :

” جدید انسانی زندگی میں غم و الم اور پریشانیوں کا دائرہ اتنا وسیع تر ہوتا جا رہا ہے اور اتنا شدید تر بھی کہ سخت تشویش و فکر کا باعث بنا ہوا ہے۔ اس سے ہماری سوشل کلچر اور ذاتی زندگیوں کو سخت خطرہ لاحق ہو چکا ہے..... جس غم و اندوہ اور ناخوشی کی طرف سے ہمیں فکر لاحق ہے اس میں تمام صنعتی تہذیب ملوث ہے۔“

کسی مبہم طریق پر جدید تہذیب کو جو شدید بحران گھیرے ہوئے ہے اس کی وجہ بھی یہی طبعی ہوئی الم انگیزی یا ناخوشی ہے۔ اس بحران (Crisis) کی علت اور اس کا جدید اثر دونوں ہی بنیادی طور پر روحانی (Psychic) ہیں۔ یہ جدید بحران اقتصادی بھی ہے، سوشل بھی اور سیاسی بھی۔ ہم اس بات کو تسلیم کرتے ہیں۔ مگر یہ بنیادی طور پر روحانی ہے۔ - It is fundamentally Psychic - نیز یہ بحران عورت کے گرد گھومتا ہے۔ اگرچہ اس کو مردوں نے حرکت دی ہے۔

یہ حضرات مزید لکھتے ہیں :-

” اس وقت بھی جو پانچ اشخاص شادی کریں گے ان میں سے ایک ضرور وجہ طلاق بنے گا۔ ... طلاقیوں کی رفتار میں تیزی سے ترقی اور ایسے دیگر امور سے یہ واضح ہوتا ہے کہ غم و فکر کے گھمبیر سایے وسیع پیمانے پر پڑھ رہے ہیں..... ۱۹۵۰ء کے آغاز سے امریکہ میں قتل کی رفتار میں بھی تیزی سے اضافہ ہو رہا ہے..... اور جو بھی قتل کا مرتکب ہوتا ہے وہ خودکش بننے نہیں خیال کیا جاسکتا۔“

امریکہ میں ۱۹۶۵ء میں ہزار شادیلوں میں سے ۲۸۲ میں طلاق ہوئی تھی

1- pp. 22, 23, Modern Woman, by Lundberg and Farnham M.D.

2- pp. 37, 39, ibid.

3- p. 468, Contemporary Social Problems,

by R.K. Merton and R. Nisbet.

متذکرہ دونوں حضرات نے مزید لکھا ہے کہ:

مادی ترقی اس حد کو پہنچ چکی ہے کہ ڈیڑھ سو سال قبل اس کا خیال بھی نہ کیا جاسکتا تھا۔ بیماریاں اور وباؤں اس قدر کم ہو گئیں کہ اس سے پہلے سوچ بھی نہ سکتے تھے۔ مادی لذتوں اور خوشیوں کے لیے سامانِ آرائش و آسائش ہمارے گرد کثرت سے بکھرے ہوئے ہونے کے باوجود یہ دور ایسا ہے کہ جہاں تک احساسات کا تعلق ہے اس کے متعلق کہا جاسکتا ہے کہ یہ تاریخ انسانی میں سب سے بڑھ کر غمگینی اور ناخوشی کا دور ہے..... یہ غم و اندوہ بڑھ رہا ہے اور حیرت انگیز طور پر پھیلتا جا رہا ہے۔ مزید یہ سوشل ایچرل اور پرائیویٹ زندگیوں میں بربادی کی دستک دے رہا ہے..... انسان میں پہلے بھی نفرت اور تشدد کے جذبات پائے جاتے تھے۔ گذشتہ لوگ نفرتوں اور تشدد کے باوجود گزارا کرتے تھے۔ مگر یہ بات جدید ترقی یافتہ انسان کے لیے ہنس رہی تھی جو انسانی وجوہات کی بنا پر قنوطیت کا شکار ہے کہ وہ نفرت اور تشدد کے لیے باقاعدہ اصول اور فلسفے گھڑا رہے۔

لڈبرگ اور فارنہم پھر لکھتے ہیں:

”آخر کار ہم اس نتیجے پر پہنچتے ہیں کہ اعصابی اور نفسیاتی بیماری اس حد تک پہنچ چکی ہے کہ علاج کی فکر کرنا ناگزیر ہو گیا ہے۔ امریکہ میں ۲۵ سے ۳۳ تک بالغ افراد اسی حد تک نفسیاتی بیماری کے مریض ہیں..... اس کے علاوہ ہم اس نتیجے پر بھی پہنچتے ہیں کہ مزید ۲۵ تا ۳۳ فیصد لوگ اعصابی اور نفسیاتی بیماریوں سے پریشان رہتے ہیں۔“

(باقی)

1- PP. 22, 26, Contemporary Social Problems,

by R.K. Merton and R. Nisbet,

2- PP. 416-39 - ibid.

(یعنی اشارات) لکھنا پڑھنا، ان کی تقریر و تحریر، ان کے دورے اور سفر، ان کی ملاقاتیں اور رابطے سب اسی عقیدہ و نصب العین کے لیے تھے۔

مولینا کے وسیع پیمانہ نگاہ میں وہ تمام خاص و عام شامل ہیں جو اس عقیدے اور نصب العین کے فدائی ہیں۔ ایسے فدائیوں کو برسوں کی محنت سے مرحوم و مغفور نے اپنے گرد سمیٹا، پھر ان کو منظم کیا، ان کی تربیت کی، ان کو کام سونپے، ان سے مشورے لیے، ان کی عزت کی اور انہیں تاریخ پر اثر ڈالنے والی ایک بڑی قوت بنا کے اپنے پیچھے چھوڑا۔

مولینا کا یہ وہ خاندان ہے اور یہ ایسی برادری ہے کہ مولینا نے جب جس کام کے لیے ان کو لپکایا انہوں نے لبیک کہا، ان میں سے کتنوں نے عہدوں، اور ملازمتوں کو تھوڑا دیا۔ کتنوں نے حرام آمدنیوں سے حاصل شدہ جائیدادوں کو الگ کر دیا اور کتنوں نے عزیز رشتوں اور دوستیوں کو چھوڑ دیا۔ پھر خدا کے یہ بندے جیلوں میں گئے، سڑکوں پر لٹھیوں اور گولیوں کا نشانہ بنے، گالیوں کی بوچھاڑوں سے دوچار ہوئے۔ محتافوں اور حوالا توں میں خراب ہوئے، لاہور کے شاہی قلعہ اور دوسری محفوزت گاہوں میں ان کے جسموں اور عضلات کو پیس ڈالا گیا، اور ان کو اعصاب شکن ذہنی اذیتیں دی گئیں۔ اور ان کی عزت نفس کے پرزے اڑائے گئے۔ ان میں سے ہر شخص قربانیوں کی ایک تاریخ رکھتا ہے۔ میں کہتا ہوں کہ اور سب کو چھوڑ کر آپ اس دیہاتی کارکن کا تصور کیجیے جس کو ضرورت کی پوری آمدنی میسر نہیں، جس کے بدن پر اچھا بلکہ کافی لباس نہیں، جس کے بچے مشکلات سے گذر رہے ہیں لیکن وہ تیس بیٹیاں برس سے ایک عاشق جنوں زدہ کی طرح اقامت دین کے لیے صحرا نور دیاں کرتا ہے، وہ مولینا کی ہدایت پر عوام کو کوئی پیغام پہنچانے کے لیے کوچہ گردیاں کرتا ہے، وہ ایک ایک پفلٹ کر لے کر ہر دروازے پر دستک دیتا ہے، اجتماعات میں شرکت کے لیے سفر کرتا ہے۔ تربیت گاہوں کے لیے وقت نکالتا ہے اور غریبی کے باوجود خدا کی راہ میں انفاق کرتا ہے۔ حتیٰ کہ بے کہ مولینا موڈووی کی مقصدی برادری کے اس چھوٹے سے کارکن کے قدموں کی دھول سیم و زر کے انباروں، کوٹھیوں اور کاروں سے زیادہ قیمتی ہے اور اس کی شخصیت ارباب دولت و جاہ کی شخصیتوں سے ہزار گنا پاکیزہ اور بلند ہے۔

میں سوچتا ہوں کہ مولینا کی مقصدی برادری کے ایسے ایک ایک کارکن کا دکھ کون بٹائے گا، اس کے



آنسو کون پونچھے گا، اس کو کون سہارا دے گا اور اس کے سامنے تعزیت کے لیے کون جلتے گا۔  
اسی صف کے اُن ہزاروں پیارے بھائیوں کا قصور کرتا ہوں جو چیترال اور بلوچستان سے  
لیے لیے سفر کر کے اس لیے لاہور پہنچے کہ مولینا کے جنازے میں شریک ہوں اور آخری بار اُن کے  
چہرے کی جھلک دیکھ سکیں۔ کوئی حساب ہے ان لوگوں کے دکھے ہوئے جذبات کا، جن میں سے  
کتنے بچوں کی طرح جگ جگ کر رہے، اور زیارت کے لیے میل بھر لمبی قطار انتظار میں  
کئی گھنٹے کھڑے رہے۔

اور مولینا نے مرحوم و مغفور کی اس وسیع برادری کی ایک اہم صف اُن بیدار دل اور شاہین نگاہ نوجوانوں  
کی ہے جنہوں نے درس گاہوں کی مخالفانہ تعلیمی فضا اور معاشرے کے فاسد ماحول کو شکست دے کر مولینا  
کا پیغام انقلاب اپنے اندر جذب کیا اور آج اُن کی جانب پرچم حق کو بلند کرنے کے لیے بے تاب ہیں۔  
ان نوجوانوں نے اپنے آپ کو الحاد اور مادہ پرستی اور سوشلزم اور جنسی ثقافت سے اس طرح اپنے  
آپ کو بچا نکالا ہے جیسے کوئی نوجو بچہ خمر کاروں کے چنگل سے نکل بھاگا ہو۔ انہوں نے شدید تعلیمی  
مصروفیات کے ساتھ ساتھ ایک طرف اپنے آپ کو اسلامی شعور اور اسلامی کردار سے آراستہ کرنے  
کی سعی جاری رکھیں، دوسری طرف یونیورسٹیوں کے ماحول میں انہوں نے مخالف اسلام نظریات  
کے جال پھیلانے والوں کا زور توڑ دیا اور تیسری طرف یہ ملک کی اسلامی تحریک کا سرمایہ تقویت ہیں۔  
مجھے اندازہ ہے کہ عزم و ہمت کے ان پیکروں پر کیا گذری۔ اُن کی روحیں کیسے تڑپ تڑپ  
گئیں، مگر انہوں نے اپنے سینوں کی جراحاتوں سے خون نہیں ٹپکنے دیا۔ پھر کمال یہ ہے کہ اپنی تفتہ جگر  
کے باوجود انہوں نے اپنے لیڈروں کی زیرِ کمان تابوت کی آمد، سید مغفور کے نسخہ پروردگی کی زیارت  
اور جنازے کی اسٹیڈیم روانگی اور واپسی کے انتظامات منظم سپاہ کی طرح کیے۔ یہ نوجوان جو  
اپنے ماں باپ سے بھی زیادہ سید مودودی اور مرشد مودودی کو چاہتے تھے، آج محترمی میاں طفیل  
سے لے کر مجھ ناچیز تک مولینا کی ساری برادری اپنی اس نوجوان صف کے دکھ درد کا بہ شدت  
احساس کرتی ہے۔ مستقبل کے ان مجاہدین تحریک اسلامی کے سامنے یہ سب کی طرف سے اظہار  
ہمدردی اور تلقین صبر کا فریضہ ادا کرتا ہوں، نیز دعا کرتا ہوں کہ سید مودودی کے یہ لاڈلے بچے

اور اسلام کے یہ فداکار سپاہی آنے والے دور میں تحریکِ غلبہٴ اسلام کو تاریخ کے آخری کناروں تک پہنچادیں اور دعوتِ حق کے جس علم کو انہوں نے تھا ما ہے اُسے دُنیا نے انسانیت کے ہر اُونچے سے اُونچے مقام پر گاڑ دیں۔ نَصْرًا مِّنَ اللّٰهِ وَفَتْحًا قَسِيْمًا !

میں اپنے آپ پر بھی، اور اپنے تمام رفیقوں پر بھی لازم سمجھتا ہوں (اور میرے سارے رفیق بھی لازم سمجھتے ہیں) کہ مولینا کی اپنی بنائی ہوئی اس مقصدی برادری کے ہر رکن سے محبت کی جائے۔ اور اس کو احترام و اعتماد کا مستحق سمجھا جائے۔ اور مولینا کے خوئی رشتوں اور خاندان کا بھی یہ فرض ہے کہ مولینا کے ان روحانی رشتہ داروں، بلکہ بیٹوں اور چہیتوں اور لاڈلوں کو ہمیشہ محبت و احترام کا مستحق سمجھیں۔

میں اپنے اس ادارے کے ذریعے مولینا کی اس پوری برادری کے ہر ہر فرد سے (جو پاکستان میں بھی پھیلی ہوئی ہے اور پاکستان سے باہر بھی دُنیا کے مختلف خطوں میں موجود ہے) تعزیت اور ہمدردی کا اظہار کرتا ہوں نیز اُن سے درخواست کرتا ہوں کہ مولینا کے تمام چاہنے والے اس عقیدہ و نصب العین کی سر بلندی اور نظامِ اسلامی کے غلبہ کی جدوجہد پہلے سے زیادہ عزم و ہمت کے ساتھ کریں جس کے لیے مولینا نے محض خود کو آخردم تک بھر پور کام کیا۔ اگر یہ نہیں تو محبت یا تو محض جذباتی نوعیت کی ہوگی یا کسی دُنویسی مفاد کے لیے!

مولینا مودودی رحمۃ اللہ علیہ کی اس وسیع برادری ہی کے جذبہٴ محبت و احترام نے ہمیں مجبور کر دیا کہ جنازے کی تدفین میں قدرے تاخیر کو گوارا کر لیا جائے۔ ورنہ ہزاروں لاکھوں افراد کا دردِ محرومی ہمیں تڑپا تڑپا دے گا۔ ان کے جذبے مر جھا جائیں گے اور کلیجے مسوس کر رہ جائیں گے۔ مولینا کے زخمِ خوردہ فداٹیوں کے ساتھ ایسا خوفناک تجربہ کرنے کی ہم میں ہمت نہ تھی۔

بلاشبہ حکم ہے کہ تکفین و تدفین میں عجلت کی جائے۔ حضرت ابو ہریرہ کی روایت میں ہے کہ۔  
اَبُو ہُرَيْرَةَ رَضِيَ اللهُ عَنْهُ قَالَ سَمِعْتُ النَّبِيَّ صَلَّى اللهُ عَلَيْهِ وَسَلَّمَ يَقُولُ: "مَنْ مَاتَ مِنْكُمْ فَلْيُجْمَعِ عَلَيْهِ فِي يَوْمِهِ يَوْمَ مَاتَ فِيهِ" (یعنی تجھیز و تکفین اور جنازہ

آٹھانے میں جلدی کرو۔

یہ حکم اگر فرضیت و وجوب کی نوعیت رکھتا ہو تو پھر تو کسی بڑے سے بڑے سبب کو بھی اس کی عین میں تعمیل میں مانع نہیں ہونا چاہیے۔ حقیقت میں اس پر عمل کرنا مندرجہ مستحب ہے اور اس کی حکمتیں اور مصلحتیں واضح ہیں۔ بروئے سنت مندرجہ مستحب تقاضوں کو بالعموم پورا کرنا چاہیے اور عام طور پر تکفین و تدفین میں جلدی کی ہی جاتی ہے۔ لیکن اگر کبھی کوئی بڑی ضرورت سامنے ہو، مثلاً مناسب وقت میں اعزاء و اقرباء کے شریک جنازہ ہونے کا امکان ہو یا وارث حقیقی موجود نہ ہو اور اس کا حضور ہی بہت دیر میں پہنچ جانا متوقع ہو، یا طوفانِ باد و باران اتنا شدید ہو کہ شامیانہ تان کر بھی قبر تیار کرنا ممکن نہ ہو اور اگر تیار کریں تو اس کے کنارے گرنے لگیں یا پانی اندر بھر جائے یا بیک وقت کسی بستی میں یا کسی گھر میں آگے پیچھے موقعیں ہو جائیں تو ایسی صورت میں توقف کیا جاسکتا ہے۔ میں اگرچہ فتویٰ دینے کا مقام نہیں رکھتا مگر سرسری حیثیت سے مسئلے کی نوعیت کو سمجھتا ہوں اور جنازہ کے سلسلے میں پیش آنے والی عملی صورتوں کا مجھے تجربہ و مشاہدہ ہے۔

جہاں تک دلیل کا تعلق ہے، عمل صحابہؓ سے بڑی قاطع دلیل ملتی ہے۔ آنحضرت صلی اللہ علیہ وسلم کے جسند مبارک کو کم از کم ۳۲ گھنٹے تاخیر سے سپرد لحد کیا جاسکا۔ اس کی ایک وجہ یہ تھی کہ مسلمانوں کے گدہ تا دیر یکے بعد دیگرے جنازہ پڑھتے رہے۔ گویا ایمانی فدائیوں میں سے اکثر کو محروم رکھنا صحابہؓ نے درست نہیں سمجھا۔

ہم جیسے عاصیوں کی موت کے مقابلے میں جن کا تعلق اپنے گھر یا خاندان کے چند افراد سے ہوتا ہے، خدا کے دین کی خدمت کرنے والی مقبول خلائق اور محبوب عام شخصیتوں کا معاملہ ذرا مختلف ہوتا ہے۔ ایسی ہستیوں کا خاندان محبت بڑا وسیع ہوتا ہے اور اس وسیع خاندان کو درکنار رکھ کر محض خوئی رشتے کے دوچار و رثاء کا کوئی فیصلہ کر دینا مناسب نہیں ہوتا۔ ایسے لوگوں کے بھائی بندوں اور بیٹوں بیٹیوں کی نفوا و بہت زیادہ ہوتی ہے جن کی رعایت اس بنا پر ملحوظ رکھنا ضروری ہوتا ہے کہ کسی متوفی نے زندگی میں ان کے جذبات کی رعایت ملحوظ رکھی تھی۔

سہ ماہی کے بعض دوستوں نے یہاں آکر دتے ہوئے یہ کہا کہ ہم لوگ جنہیں ۲۵ تاریخ کو رہائی دے دی ہے

پس ایک حکم مندوب کے ثواب کی کمی، ہزار ہا انسانی قلوب کے اطمینان اور ان کی شرکتِ جنازہ سے پوری ہو جاتی ہے۔ واضح رہے کہ جنازوں کا بڑا ہونا جہاں یہ معنی رکھتا ہے کہ انہوہ کثیر نے ایک شخص کے حق میں دعا کرنے کے ساتھ ساتھ اچھی شہادت دی اور اپنے لیے ثواب حاصل کیا، وہاں دین کی تاریخی کشمکش میں حصہ لینے والی شخصیتوں کے جنازے دنیا کے لیے ایک علامت ہدایت بھی ہوتے ہیں۔ جیسے کہ امام احمد بن حنبل اور امام ابن تیمیہ نے فرمایا تھا کہ یہ تو ہمارے جنازے ہی واضح کر پی گئے کہ ہم یا ہمارے مخالفین میں سے کون حق پر ہے۔ چنانچہ ان کے جنازے کی وسعت و عظمت ان کے حق میں علامت بن گئی۔ آج مولینا مودودی کا جنازہ بھی ان کے حق میں ایک دلیل اور علامت کی حیثیت سے سامنے آیا ہے۔

کیا خوب بات کہی ان کے ایک محبت خاص استاد یوسف القرضاوی نے کہ مولینا مودودی کا جنازہ نہیں، ریفرنڈم تھا۔ اس جنازے نے اسلام اور غیر اسلام کے درمیان لکیر کھینچ دی ہے۔ اس جنازے نے ثابت کر دیا ہے کہ پاکستان میں اسلام کے سوا اب کوئی دوسرا نظریہ نافذ نہیں ہو سکتا۔ پاکستان اب اسلام کے لیے وقف ہو گیا ہے (سبحن اللہ)

اگر مولینا کی بیماری اور وفات کی خبر نہ دی جاتی اور جنازے کے متعلق کسی طرح کا اعلان کیے بغیر چکے سے میت لاکر جلدی جلدی دفن کر دی جاتی تو ایک حکم مستحب کا ثواب تو ان کے ورثاء کو مل جاتا مگر دین اور مہمان دین کو وہ عظیم برکات نہ ملتیں جن سے وہ بہرہ مند ہوتے ہیں۔

مولینا کے معاملے میں تو خدا تعالیٰ کا خاص ہی پروگرام تھا۔ ذاتی طور پر ان کو یہ بات پسند نہ تھی کہ ان کا آخری وقت کسی غیر ملک میں آئے (اس کا اظہار انہوں نے میرے روبرو بھی کیا) لیکن مشیتِ الہی نے اپنا راستہ خود معین کیا۔ گھر سے ہزاروں میل دور بقیلو کے ایک ہسپتال میں ان کی روح قبض کی گئی نتیجہ یہ کہ نیویارک اور لندن میں ان کے جنازے پڑھے گئے۔ بروایت پروفیسر خورشید احمد مجموعی طور پر

بقیہ حاشیہ صفحہ سابقہ، رات گئے تک بہ سلسلہ بلدیاتی انتخابات سرکاری ڈیوٹیاں دینی ہیں، خدا کے لیے ہمیں مولینا کے چہرے کی آخری زیارت اور شرکتِ جنازہ سے محروم نہ کیجیے اور ہم جیسے ہزاروں افراد کے لیے نمازِ جنازہ کی صبح کو رکھیے بمنصانہ جذبات کے ان ریلوں سے ہم جیسی بے نیاز ہو سکتے تھے کہ لوگوں سے دور کہیں چھپ کے بیٹھے سکتے۔ ایسے لوگوں کی فریادوں کا ہمیں احترام کرنا پڑا۔

ایک درجن مرتبہ جنازے پڑھے گئے۔ اور خبری دنیا میں اُن کا تذکرہ تازہ ہوا۔ ادھر ملک کے لوگوں کو موقع مل گیا کہ وہ دُور دُور سے جنازے کے لیے آسکیں، اور بے شمار لوگ آئے۔ خدا ان سب کے جذبہٴ اخلاص کو قبول کرے۔

وہ قابل احترام مہمان جو امریکہ، برطانیہ، سعودی عرب، قطر، کویت، اردن، عمان، انڈیا، بنگلہ دیش سے جنازے میں شرکت کے لیے تشریف لائے وہ بھی مولینا موڈودی مرحوم و مغفور کی عالمی برادری کے رکن تھے۔

اندرون ملک سے اولاً صدر پاکستان کا ہم شکر یہ ادا کرتے ہیں جنہوں نے نہ صرف جنازے میں شرکت کی بلکہ مولینا کے گھر آکر اُن کے احوال سے تعزیت بھی کی اور تابوت کو امریکہ سے لانے کے لیے خصوصی دلچسپی کا اظہار بھی کیا، نیز گورنر پنجاب جنرل محمد سوار خاں اور گورنر سندھ جنرل عباسی اور اُن کے ساتھ حکومت کے جن افسروں نے جنازے میں شرکت کی، وہ یقیناً عند اللہ خصوصی ثواب کے مستحق ہوں گے۔ پی آئی اے کے چیئرمین جناب انور جمال کی بھی ہم قدر کرتے ہیں جنہوں نے کراچی میں مولینا موڈودی مغفور کی نماز جنازہ کے سلسلے میں انتظامات پر خصوصی توجہ دی۔ حکومت پنجاب کا یہ حکم بھی ہزاروں افراد کے لیے باعث ثواب بنا کہ سرکاری ملازموں کو اجازت دے دی گئی کہ وہ دفتری اوقات میں شرکت جنازہ کے لیے جاسکتے ہیں۔ علاوہ ازیں جو بے شمار علماء، سیاسی لیڈر،

ملے نہ خوگہ محد ہوں اور نہ گلہ گزار۔ بلکہ ایک معاملے میں مجھے سمحت تجیر ہے کہ یہ بات کیا تھی اور کیوں ہوئی۔ ایک طرف صدر پاکستان اور دو صوبوں کے گورنروں کا مستحسن طرز عمل ہے۔ دوسری طرف ملک جاوید اختر صدر پنجاب یونیورسٹی یونین نے نیو کمپس آڈیٹوریئم میں پہلے بڑے جلسہ تعزیت میں، ۲۲ ستمبر کو یہ انکشاف کیا کہ ریڈیو اور ٹی۔وی کی طرف سے مولینا موڈودی کے آخری سفر کے سلسلے میں خبری اور معلومات دینے کے لیے خاص پروگرام تھا۔ لیکن مبینہ طور پر مرکزی سیکرٹری اطلاعات نے ایسی ہدایات دیں کہ بعد ازاں خبر بھی غیر اہم اور مختصر انداز سے پیش کی گئی۔ اندر کی ہدایات کا معاملہ تو خیر محض "مبینہ" کی حدود تک محدود ہے۔ مگر ہدایات سے جو نتیجہ نکلا چاہیے تھا وہ کم سے کم سب کے سامنے ہے۔ مولینا کے جنازے ہی کی خبر مختصر کر دی گئی اور اسے پہلے نمبر (باقی صفحہ آئندہ)

صحافی اور دانشور، کاروباری حضرات اور ملازم، خواتین اور طلبہ تعزیت یا جنازے میں شرکت کے لیے آئے، خدا ان سب کو جزائے خیر دے۔

بیرون ملک سے آنے والوں میں سے نمایاں نام یہ ہیں:-

- ۱۔ ڈاکٹر یوسف المقرنادی، قطر و نیورٹس - ۲۔ استاد عبدالشد العقیل ڈاکٹر کٹر اسلامی امور، وزارت اوقاف، کویت - ۳۔ سیف الاسلام ایڈووکیٹ فرزند امام حسن البنا شہید، مصر - ۴۔ عبدالرحمن، عبدالرزاق، عراق - ۵۔ عدنان سعد الدین، اخوانی رہنما، البوسنیہ - ۶۔ شیخ سعید حوی،

دقیقہ حاشیہ صفحہ سابقہ) سے بٹھا دیا گیا۔ بعد ازاں ان کے تعزیتی اجتماعات میں ملکی شخصیتوں کے علاوہ متعدد معروف غیر ملکی اکابر نے تقریریں کیں، مگر اسی چیزوں کا بلیک آؤٹ جاری رہا۔ جہاں تک مولینا سوڈودی مغفور کے اپنے مسلک کا تعلق ہے، وہ ہمیشہ ان چیزوں سے بے نیاز رہے۔ یہ اللہ تعالیٰ کا ان سے خاص معاملہ تھا کہ ان کی قبولیت عام کو دنیا میں اس طرح پھیلا یا جیسے گھاس کے نیچے ہی نیچے پانی پھیلتا چلا جاتا ہے۔ اوپر خواہ کیسی ہی خاردار جھاڑیاں اور جلیں پھیلی ہوئی ہوں۔ دنیا والے اپنے ذرائع ابلاغ کو اچھی طرح سمجھنا سنبھال کر بیٹھے رہیں خدا تعالیٰ کے کچھ اپنے بھی ذرائع ابلاغ میں رکاش کہ ان کا کیا ہوا کام اور نتیجہ منفی ذہن کے عناصر کو محسوس ہو سکے۔

میں نے کل جب سیکور انڈیا میں جے پرکاش زرائع کی ارتھی کے جلوس کی مفصل رنگ کمزٹی انڈیا ریڈیو سے سنی اور یہ جانا کہ حکومت کے حامد، نینوں شعبہ ہائے فوج کے نوجوانوں اور ان کے افسروں، ساری سیاسی جماعتوں کے لیڈروں اور مذہبی شخصیتوں نے ارتھی کے جلوس میں شرکت کی، نیز ذرائع ابلاغ نے پوری تقریب علم کا نقشہ آوازوں اور لیکچروں میں قوم اور بیرونی دنیا کے سامنے رکھ دیا تو مجھے خیال آیا کہ کیا ہمارے ہاں سوچنے والوں کے دماغ منفلوج تھے اور ان کے قلوب اتنے بے ظرف تھے کہ وہ اسلامی ریاست کے اندر اسلامی ریاست کے نقیب اور مفکر کے آخری سفر کو ذرائع ابلاغ کے ذریعے پیش نہ کر سکے۔ اگر وہ ایسا کرتے تو خواص و عوام کے جذبہ اسلامی کی مزید آبیاری ہوتی۔ اور خود وہ لوگ خدا سے اجر پاتے۔

مجھے اندیشہ ہے کہ ہمارے ہاں ایسے لوگ ہیں جو اپنے ذاتی خیالاتِ فاسدہ اور جذباتِ سافلہ کی تسکین کے لیے خاص موقعوں پر منفی قسم کی کارروائیاں کرتے رہتے ہیں۔ کاش کہ مبینہ بات کے متعلق فوری طور پر تحقیقاتی کارروائی کرنی جائے۔

- ۴۔ ڈاکٹر احمد قوتونجی، اسسٹنٹ سیکرٹری جنرل، ورلڈ اسمبلی آف مسلم یوتھ۔  
 ۵۔ ڈاکٹر طہ جابر العلوانی، پروفیسر شریعت کالج، ریاض۔ (نمائندہ خصوصی از حکومت سعودی عرب)  
 ۶۔ استاذ محمد صلاح الدین، ایڈیٹر روزنامہ المدینہ، جدہ۔ ۱۰۔ شیخ عبدالعزیز المطوع، اخوانی رہنما  
 کویت۔ ۱۱۔ ڈاکٹر کمال سنائیری، اخوانی رہنما، مصر۔ ۱۲۔ شیخ عبدالعزیز بن عبداللہ الحمود حنیف حبش  
 قطر۔ (نمائندہ خصوصی از حکومت قطر)۔ ۱۳۔ مولینا محمد یوسف، امیر جماعت اسلامی، ہند۔ ۱۴۔ مولینا  
 ابواللیث اصلاحی، سابق امیر جماعت اسلامی، ہند۔ ۱۵۔ مولینا صدر الدین اصلاحی، رکن مجلس شوری  
 جماعت اسلامی، ہند۔ ۱۶۔ مولینا عروج قادری، ایڈیٹر ماہنامہ زندگی، ہند۔ ۱۷۔ مولینا محمد اجتبی انصاری  
 ۱۸۔ مولینا عبدالحمید اصلاحی، ہند۔ (نوٹ ان حضرات کے ساتھ ۵۵ افراد پر مشتمل وفد آیا)۔ ۱۹۔ مولینا  
 عباس علی خان صاحب امیر جماعت اسلامی بنگلہ دیش۔ ۲۰۔ مولینا عبدالسبحان صاحب بنگلہ دیش۔ ۲۱۔ جناب  
 قمر الدین نور صاحب رہنما تحریک نوجوانان اسلام، ملائیشیا۔ ۲۲۔ جناب محمد سنوسی رہنما اسلامک پارٹی  
 ملائیشیا۔ ۲۳۔ جناب عبداللطیف عربیات وزارت تعلیم، اردن (چار رکنی وفد کے ساتھ)۔ ۲۴۔ جناب  
 غلام نبی قاضی، نمائندہ جماعت اسلامی، مقبوضہ کشمیر۔

علاوہ ازیں، امریکہ اور انگلستان سے بھی اسی موقع کے لیے مختصر وفد آئے۔

بعد میں آنے والوں کے اسماء یہ ہیں:

- ۱۔ جناب یسین عمر الامام۔ ممبر قومی اسمبلی، سوڈان۔ ۲۔ ڈاکٹر علی الحاج، نمائندہ از مرکز اسلامی  
 دہلی کمان، سوڈان۔ ۳۔ آیت اللہ یحییٰ قوری، نمائندہ خصوصی آیت اللہ امام خمینی، ایران۔ ۴۔ ڈاکٹر  
 عفتوری، ایران۔ ۵۔ جناب احمد، ایرانی قونصل مامور یہ پاکستان، اور آن کے اسٹاف۔  
 ممالک اسلامیہ کے ان چند محبتان مودودی اور ممتاز خادمان اسلام کی فہرست یہ ہے جو اسلام آباد  
 کے سینار میں شرکت کے بعد تعزیت کے لیے تشریف لائے۔

- مفتی عتیق الرحمن (انڈیا)۔ ڈاکٹر مصطفیٰ الزرقا (شام)۔ ڈاکٹر ابو حامد عثمان (مراکو)۔ ڈاکٹر مہدی  
 بن عبود (عمان)۔ استاذ احمد بن الحکیم مفتی (عمان)۔ جناب مصطفیٰ عبداللہ سلیمان۔ جناب عبداللہ  
 حماد سیف (سینیگال)۔ ڈاکٹر اسمعیل رضی الفاروقی۔ جناب احمد البیلے۔ جناب زاہد لعینی، ڈاکٹر علی الحاج  
 (سوڈان)۔ ڈاکٹر یسین عمر الامام (سوڈان)۔

ان تعزیتی تاروں کی فہرست پیش کرتا تو ان صفحات میں ممکن نہیں جو باہر کے مختلف حکمرانوں، حکومتی عہدہ داروں، اسلامی تنظیموں، تعلیمی یا علمی اداروں، تبلیغی حلقوں اور مولانا کی دعوت سے قریبی روابط رکھنے والوں کی طرف سے چند روز میں موصول ہوتے ہیں۔ مختصر یہ ہے کہ عالم اسلام کا کوئی ملک ایسا نہیں اور نہ مسلمانوں کی آبادی کا کوئی مشرقی یا مغربی خطہ ایسا ہے جہاں سے مولینا مغفور کے محبتوں کے پیغامات نہ آ رہے ہوں۔

ادارہ ترجمان القرآن، مولینا مودودی کے اہل خاندان اور جماعت اسلامی کے امیر اور دیگر مرکزی اکابر کی طرف سے میں متذکرہ تمام اصحاب کا شکر یہ ادا کرتا ہوں جن کی مخلصانہ ہمدردی نے ہمارے بار غم و الم کو ہلکا کر دیا۔

سعودی عرب کے ممتاز عالم شیخ عبدالعزیز بن باز نے باقاعدہ حکم کیا جس کے تحت گذشتہ جمعہ کو مولینا مغفور کی تدفین کے ایک دن بعد حرمین کے علاوہ ملک کی تمام مساجد میں غائبانہ نماز جنازہ ادا کی گئی۔ اسی طرح ابوظہبی کے قاضی القضاة کے حکم سے ابوظہبی کی مساجد میں بھی غائبانہ نماز جنازہ ادا کی گئی۔ مراکش کے جریدہ العلم کے ذریعے معلوم ہوا ہے کہ گذشتہ جمعہ کو مولینا کی اسلامی خدمات کے اعتراف کے ساتھ فاس کی جامع قرطوبین، مسجد اندلس، تتوان اور کاسابلیکا اور رباط کی جملہ مساجد میں جنازے کی غائبانہ نمازیں پڑھی گئیں اور دعائیں مانگی گئیں۔ مصر میں خبر کے پہنچتے ہی تمام بازار اور ادارے بند ہو گئے، اولیٰ بھی جنازے کی نمازیں پڑھی گئیں۔ اور دعائیں مانگی گئیں۔ ابھی مختلف اطراف سے آہستہ آہستہ اطلاعات جمع ہوں گی۔

قرآن خوانی کی مجالس، یادگاری اجلاس اور تعزیتی اجتماعات دنیا بھر میں اس کثرت سے ہو رہے ہیں کہ ان کی رپورٹ یہاں پیش نہیں کی جاسکتی۔

یہ سب علامات ہیں اس بات کی کہ سید مرحوم و مغفور سے، کسی دنیوی مفاد کی آلائش کے بغیر اللہ فی اللہ محبت کرنے والوں، اور ان کے علم و کردار اور ان کی دینی خدمات اور ملی کاموں کی گواہی دینے والوں کی کتنی بڑی تعداد ہے۔ جو ملکوں ملکوں اور شہروں شہروں میں پھیلی ہوئی ہے۔ یہ ایک نشان اس شخص کی آخری کامرانیوں کا جس کی زندگی بھی دین کے حق میں ایک علامت تھی اور جس کی موت بھی ایک علامت بن گئی ہے۔ سبحان اللہ!



یہ طویل گذارشات ختم کرتے ہوئے میں دعا کرتا ہوں کہ:-

اے اللہ! اپنے دین مقدس کی بھرپور خدمات انجام دینے والے سید مودودی کی روح پر اپنی رحمتوں اور انوار کا نزول فرما، اس پر اپنی بہترین تجلیات کے پھول برس! اس کی قبر کو افق تا افق وسعت دے اور اپنے جمال کی کرنوں سے اُسے روشن کر دے۔

اے اللہ! تیرے اس بندے نے اقامتِ دین کی مہم کا آغاز کر کے اس کے عروج کے لیے اپنی پوری عمر کھپا دی، اُسے جزائے وافر عطا فرما!

اے اللہ! وہ ہستی جس نے تیرے پیارے آخری رسولؐ سے اور اس رسولؐ کی کسم رسیدہ اُمت کے ساتھ بھرپور محبت کی اور اس اُمت کی بھلائی کے لیے جیل کی سلخوں اور پھانسی کے تختے تک کے لیے اپنے آپ کو پیش کر دیا، اُسے اپنے رسولؐ کی شفاعتِ خاص سے نواز، اور اُسے حوضِ کوثر کے مشروبِ مقدس سے سیراب فرما۔

اے اللہ! وہ جو عالمِ اسلام کے ہر دکھ پر تڑپا ہے، جس نے مسلمانوں کے ہرزخم کی ٹیس اپنے کھلبے میں محسوس کی ہے اور اُن سارے احساساتِ کرب کو اپنے سینے میں جذب کر کے، جس نے پورے صبر و عزم کے ساتھ ایسے تمام معاملات میں اپنا فرض ادا کیا ہے، اُسے انعام یافتہ انبیاء و شہداء اور صدیقین و صالحین کی محفل میں مسندِ نور عطا فرما۔

اے اللہ! تیرا وہ بندہ جس نے قدم قدم پر مختلف اطراف سے تکفیر و تضحیک کے حملے برداشت کیے اور بدگوئیوں کو جیسے کوتیسا کے اصول پر نہ کبھی برسرِ عام جواب دیے اور نہ دل میں کوئی کینہ رکھا جو قریبی جلتے میں وقتاً فوقتاً نمایاں ہوتا رہے۔ اپنے بندے کو ہر آغزِ راحت سے زیادہ سے زیادہ حصہ ارزانی فرما۔

اے اللہ! اس داعیِ حق اور نقیبِ اقامتِ دین نے اپنے مقدس مشن کے لیے جس تحریک کو برپا کیا ہے، اس کی زیادہ سے زیادہ خدمت کی توفیق ہمیں بھی نصیب کر۔ نیز ہمیں نئی قوتیں اور صلاحیتیں عطا فرما۔ اے اللہ! جن افراد اور جن اداروں اور جن سرگرمیوں سے اُس نے زندگی میں صرف تیرے لیے محبت کی ہے اُن سے محبت کرنے کی سعادت ہمیں عطا فرما۔

اے اللہ! اپنے بعد کام کو جاری رکھنے کے لیے جن اصحاب کو رخصت ہونے والے بانیِ تحریک نے

بہ طور امیر یا لیڈر تربیت خاص دی اور جن کو مامور کیا یا جن کے کسی منصب ذمہ داری پر آنے کو پسند کیا، ان کی اطاعت اور ان سے تعاون اور ان کی خیر خواہی کی راہ پر ہم کو مستقیم رکھے۔

سے اشد اراقم الحروف کے لیے تو وہ دینی استاذ اور قرآن و حدیث کا معلم ہونے کے علاوہ ذاتی دائرے میں شفیق بزرگ بھی تھا۔ میں نے بعض اوقات اپنی ذاتی پریشانیوں کو اس کے سامنے بیان کر کے حرفِ تسلی اور کلماتِ دعا کی شکل میں فیض اٹھایا ہے۔ میں نے کبھی کبھار اس کے سامنے اپنی الجھنیں اور اذیتیں بھی پیش کی ہیں۔ میں نے دو ایک بار اس سے وقتی ضرورتوں کے لیے قرض بھی لیا ہے، اور میرے رب مغفور میں نے اس کے سامنے بار بار بے مافی سے (بد تمیزی سے نہیں) بعض ایسی باتیں کہی ہیں جنہیں شاید کوئی دوسرا نہ کہہ سکتا اور ایسی کئی باتوں کو سید مغفور نے مجھ سے قبول کر لیا ہے۔ میرے آقا! تیرے اس بندے نے تہائی صدی سے زائد عرصے میں مجھے کبھی خوردہ گیری کا نشانہ نہیں بنایا، مجھ پر میرا کتر ہونا واضح نہیں کیا، مجھے زبرد و تویح نہیں کی۔ بلکہ میرے ناقص کاموں پر بھی میری حوصلہ افزائی کی۔ اے خداوند کائنات! میرے اس مشفق محسن کے درجاتِ عالیہ میں مسلسل اضافہ فرما۔

اے اشد! مولینا مٹھے مغفور کے اہل خاندان، جماعتِ اسلامی کے وابستگان اور پاکستان اور عالم اسلام اور بقیہ دنیا کے تمام محبانِ مودودی کی جراحاتِ طے غم پر صبر و سکینت کا مرحم رکھ دے۔

۱۰۱۱۱۱، ختہ امین۔

مولینا مودودی مرحوم و مغفور کے اہل خانہ کی طرف سے یہ اعلان ہونے پر شروع مجھوم اٹھی کہ ۱۵ مئی ۱۹۸۰ء کو پارک کو مولینا کی لائبریری سمیت ایک ایسے وقف میں بدلا جا رہا ہے جہاں ان کے نشوونما دیے ہوئے کار تحقیق کو بھی آگے بڑھایا جائے گا اور دوسری ایسی علمی اور تربیتی سرگرمیاں جاری کی جائیں گی جو مرحوم و مغفور کے دم سے جاری رہیں۔ بہت ہی اچھا ہوا کہ اس دلکش منصوبے سے انہوں نے پریس کے ذریعے پوری قوم کو آگاہ کر دیا اور ملک اور عالم اسلام کے کروڑوں انسانوں کو گواہ بنا لیا۔ اس فیصلے سے یہ ثابت ہوتا ہے کہ مولینا کے صاحبزادگان میں غلبہ نظامِ حق کا سچا جذبہ موجود ہے خدا سے دعا ہے کہ وہ ان کے اس نیک ارادے کو مستحکم کرے۔

یہ کام جب سے شروع ہو کر جب تک جاری رہے گا، اس کی ثواب لکھ بے لمحہ مولینا مودودی کی روح پر نور تک پہنچتا رہے گا اور اس کام کے لیے جتنے بھی لوگ آئندہ کے لیے تیار ہوں گے ان سب کی علمی و دینی خدمات کے ثواب کا سحر سید مودودی مرحوم و مغفور کو ملے گا۔ الحمد للہ علیٰ ذلک! اللہ الحمد للہ۔